

## प्रेस विज्ञप्ति

### फिजी में 12वें विश्व हिंदी सम्मेलन में भाग लेने के लिए पंजीकरण का प्रारंभ

फिजी में 12वें विश्व हिंदी सम्मेलन में भाग लेने के लिए ऑनलाइन पंजीकरण 6 दिसंबर 2022 से [www.vishwahindisammelan.gov.in](http://www.vishwahindisammelan.gov.in) पर शुरू हो गया है। प्रतिभागियों के लिए पंजीकरण शुल्क इस प्रकार है: भारतीय नागरिक: 2000 रुपये; भारतीय छात्र: 500 रुपये; विदेशी नागरिक: 50 अमेरिकी डॉलर; विदेशी छात्र: 10 अमेरिकी डॉलर। शुल्क का भुगतान इंटरनेट बैंकिंग या किसी वैध डेबिट/क्रेडिट कार्ड के माध्यम से ऑनलाइन किया जा सकता है, जिसका ब्योरा वेबसाइट पर दिया गया है। अधिक भागीदारी को प्रोत्साहित करने के लिए पिछले सम्मेलन की अपेक्षा में शुल्क कम रखा गया है।

विदेश मंत्रालय द्वारा 12वां विश्व हिंदी सम्मेलन (डब्ल्यूएचसी-12) 15-17 फरवरी 2023 तक फिजी सरकार के सहयोग से फिजी के नांदी में आयोजित किया जा रहा है। सम्मेलन का मुख्य विषय "हिंदी : पारंपरिक ज्ञान से कृत्रिम मेधा तक" है। सम्मेलन के लिए वेबसाइट और लोगो का लोकार्पण माननीय विदेश मंत्री डॉ. एस जयशंकर द्वारा अक्टूबर 2022 में नई दिल्ली में किया गया था।

वेबसाइट में पिछले विश्व हिंदी सम्मेलनों की जानकारी के अतिरिक्त 12वें विश्व हिंदी सम्मेलन, वीजा आवश्यकताओं, आवास और फिजी के आगंतुकों के लिए कोविड-19 दिशानिर्देशों आदि पर प्रासंगिक जानकारी शामिल है। इस वेबसाइट पर 12वें विश्व हिंदी सम्मेलन के कार्यक्रम और शैक्षणिक सत्रों की विस्तृत अद्यतित जानकारी शीघ्र उपलब्ध कराई जाएगी।

नई दिल्ली

6 दिसंबर, 2022